

an>

Title: Regarding increasing pension of retired employees.

श्री राजू शेटी (हातकणगले) : मेरा सरकार से अनुरोध है कि समूचे देश में उत्पादन और सेवा के क्षेत्र में ढेर सारी इंडस्ट्री है। उन सब इंडस्ट्री में आज की तिथि में ज्यादा से ज्यादा 50 लाख सेवानिवृत्त कर्मचारी सरकारी/सहकारी तथा निजी संस्था/इंडस्ट्रियों में काम करते थे। इन 50 लाख कर्मचारियों की 1995 से पिछले वर्ष की जमापूंजी (निधि) 3 लाख 50 हजार करोड़ रुपए तक सरकार के पास जमा है। इन सब कर्मचारियों को आज की तिथि में कम से कम 750 रुपए ज्यादा से ज्यादा 3000 रुपए तक पेंशन मिलती है लेकिन उनको महंगाई भत्ता नहीं मिलता। आदरणीय भगत सिंह कोश्यारी जी की अध्यक्षता में राज्य सभा की जो पिटिशन कमेटी थी। इस कोश्यारी कमेटी ने सर्वसम्मति से अपनी स्वीकृति कमेटी रिपोर्ट नं. 147 के तहत सरकार को सौंप दी है और इस कमेटी ने इस सेवानिवृत्त सभी कर्मचारियों को न्यूनतम 3000 रुपए पेंशन जोड़ महंगाई भत्ता देने की स्वीकृति प्रदान कर दी है। उसके साथ अगर जरूरत पड़ी तो इसकी आपूर्ति के लिए निधि की उपलब्धता करने को भी सरकार को कहा है। मेरी जानकारी के अनुसार सन् 2012 में आदरणीय प्रकाश जावड़ेकर साहब ने ही कोश्यारी कमेटी के सामने इन सेवानिवृत्त कर्मचारियों की मुख्य अर्जी पेश करके अपनी मांगे रखी थी। मेरी सरकार से पुरजोर विनती है कि कोश्यारी पिटीशन कमेटी (याचिका समिति) की स्वीकृति को सरकार द्वारा तत्काल प्रभाव से अमल में लाने की नितांत आवश्यकता है।